

Message Twelve

Kārai Hte Seng Ai Māsum Lāngai mābyin, Yēsu A Wēnyi Hte Kārai Kāsang A Mungdan

Htina chyumdaw Kas.1:3, 2:32-36, 8:12, 14:22, 16:6-7, 20:28, 28:23, 31.

- I. **Kārai hte seng ai Māsum lāngai mābyin gaw Ga shāka ningnan ting a rit kawp rai nga zawn, Kārai hte seng ai Māsum-Lāngai Kārai mābyin gaw Kāsa laika a ninghtan gawgap hkrang mung rai nga ai. Kāsa laika daw kāba lāngai hpang lāngai hta Kārai Kāsang a ga shāka ningnan Yaw Māsing hpe gunhpai na mātu Kārai hte seng ai Māsum-Lāngai a gram shārai bungli gālaw ai lam hpe hpaw hpyan da ai. –Ga shādawn: 1:1-2, 4-5, 8, 11, 21, 2:4, 17-18, 21-24, 27, 31-33, 36, 38, 13:2, 4,7, 9-10, 12, 16, 23, 30, 33-39, 49-50, 52, 28:15, 23, 25, 31.**

- A. Māsum-Lāngai Kārai *_Kāwa Kārai, Kāsha Kārai hte Wēnyi Kārai_* gaw Kāsha a lung mat wa ai lam hte Wēnyi hpe ru jaw ya ai lam hta arau hpring tsup shang lawm nga ai.- 2:32-36.
1. Kāsha gaw lung mat wa nna, Kāwa Kārai gaw Mādu hpe shāgrau shātsaw let, Wēnyi Kārai gaw ru jaw ya ai lam gālaw ya wu ai- Luk.24:51, Hhp.2:9, Ksa.1:9-11, 2:32-36.
 2. Kāwa Kārai, Kāsha Kārai hte Wēnyi Kārai ni gaw ninggam hte ninggam lai di ai Māsum-Lāngai Kārai a ngut kre hpring tsup ai lam hku nna Wēnyi hpe ru jaw ya ai lam hte arau kā-up shang lawm nga ai.- kāji.33, Yhn.7:37-39, Hpl.1:19.
- B. Kas.16:6-7 hta *Chyoipra ai Wēnyi hte Yēsu a Wēnyi* hpe gālai kāchyai nna jai lang da ai lam hta Yēsu a Wēnyi māhtang Chyoipra ai Wēnyi rai nga ai lam hpaw hpyan dan ai lam rai nga ai.
1. *Chyoipra ai Wēnyi* gaw Ga shāka ningnan hta Kārai Kāsang Wēnyi a ntsa lam māsa amying ningsang rai nga ai.- Kas.9:17, 31.
 2. Māsum-Lāngai Kārai hpe bang hkam na bang mai hpa rai nga ai Pawlu gaw Chyoipra ai Wēnyi hte mung, Yēsu a Wēnyi hte mung hpring tsup mähkri shawn gum hpawn da hkrum wu ai- Ehp.3:14-17, Luk.1:35, Kas.2:32-36, Hpl.1:19.
 3. Mādu Kārai a mātu anhtē gālaw gunhpai ai māgam bungli baw hpan ni gaw anhtē hpe lam mādun mātun ya ai, shārin ya ai, mähkri shawn gumhpawn ya ai wa rai nga ai Wēnyi Kārai a baw hpan hta ē mādung nga ai. Yawng māyawng lawm ai Wēnyi gaw anhtē a mähkri shawn gumhpawn ai lam byin wa ai shāloi, anhtē a māgam bungli gaw ndai Wēnyi Kārai a dan dawng ai lam byin wa na rai nga ai.- Ksa.16:6-7, Rom.8:9, Hhp.1:19.
- C. Kārai Kāsang gaw Hpung hpe “shi hkum nan a asai hte” lu la da ai rai nga ai. Kas.20:28.
1. Kārai Kāsang gaw Hpung hpe “shi hkum nan a asai” mānu shābrai kau nna māri la wu ai.
 2. Anhtē a Kārai Kāsang, hpan Mādu, htani htana agrin nga ai Mādu gaw shinggyim rudi hkam ai a mārang ē māsha hte rau gāyau gum hpawn nu ai. Yhn.1:1, 14.
 - a. Māhtai hku nna Mādu gaw Kārai Kāsang sha nrai mat sai_ Mādu gaw *Kārai-māsha* byin wa sai rai nna, hkum shan nga ai wa, anhtē a mātu māra si hkam na mātu byin mai ai wa rai nga ai. -1 Yhn.1:7.
 - b. *Kārai-māsha* rai nga ai Mādu Yēsu gaw wudang ntsa hta ē si hkam ai shāloi Mādu gaw māsha lāngai hku nna sha n-ga, Kārai Kāsang hku nna mung si hkam sai rai nga ai.
 3. Mādu hkaw kau ya sai asai gaw *Māsha-Yēsu* a asai sha nrai nga ai, *Kārai-māsha* a asai mung rai nga ai.
 4. Dai mājaw Kārai Kāsang Hpung hpe māri la ai asai gaw “shi hkum nan a asai rai nga ai” – Kas.20:28.

- II. ***Yēsu a Wēnyi* gaw *Kārai Kāsang a Wēnyi* hte seng ai lak san hpaw mādun ai lam rai nna, māsha rudi hta Yēsu hku nna shingyim asak hkrung ai lam hte wudang ntsa si hkam ai lam hpe lai di sai wa rai nga ai māsha rudi hkam la ai hkye Mādu a Wēnyi hpe mādi mādun ai. -16:7.**

- A. Yēsu a Wēnyi hta Kārai Kāsang a Kārai hte seng ai dat mābyin māsa ni sha n-ga, Yēsu a shinggyim dat mābyin māsa hte Mādu a shinggyim asak hkrung lam hte si hkam ai tsin yam tsin dam hkrum sha ai lam ni mung lawm nga ai.-1:3.

- B. Yēsu a Wēnyi gaw anhtē măhtang Mădu hta Kărai hte seng ai asak hpe asak hkrung lu na mătu măra Kărai rudi hte arau Kărai Kāsang a Wēnyi rai nga ai sha n-ga, anhtē gaw Mădu hta teng man htap htuk ai shinggyim asak hkrung lam hpe asak hkrung lu na mătu măra hte de a tsin yam tsin dam ni hpe ten gǎlu hkam jan lu na mătu shinggyim rudi hte arau *Măsha-Yēsu* a Wēnyi mung rai nga ai.-Rom.8:18, 2Ko.1:5.
1. Pawlu gaw shi a ru yak tsin yam hkrum sha ai lam hta Yēsu a Wēnyi hpe ra gǎdawn nga wu ai, hpa mǎjaw nga yang Yēsu a Wēnyi hta tsin yam tsin dam hkrum sha lai ai dat mǎbyin mǎsa hte zing ri zing rat ai lam hpe hkam jan lu ai n-gun atsam nga ai mǎjaw rai nga ai.-Kol.1:24, Kas.9:15-16, 16:7.
 2. Daini anhtē a kǎbu gǎra shiga htawn tsun ai lam hta mung anhtē gaw ninghkap ai lam ni hte zing ri zing rat ai lam ni hpe lai di lu na mătu măra Yēsu a Wēnyi hpe ra gǎdawn ga ai.
- C. *Yēsu a Wēnyi* hta ē *Chyoipra ai Wēnyi* hta grau nna shang lawm ai lam law htam nga ai.-kǎji.6-7.
1. *Chyoipra ai Wēnyi* hta Mădu Yēsu a mǎsha rudi hkam ai lam hte shǎngai chyinghkai wa ai lam sha lawm nga ai.-Luk.1:35, Mat.1:18, 20.
 2. *Yēsu a Wēnyi* hta ē Mădu a shinggyim rudi, shinggyim asak hkrung lam, yawng mǎyawng lawm ai si hkam ai lam, asak kǎran kǎchyan ya ai bai hkrung rawt ai lam hte lung mat wa ai lam ni lawm nga ai- Kas1:1-3, 8, 2:23, 32, 36.
- D. *Hkristu a Wēnyi* gaw Hkristu a jet ai lam rai nga ai hte mǎren, *Yēsu a Wēnyi* gaw Yēsu a jet ai lam rai nga ai.-Rom.8-9, Ksa.16:7.
1. Anhtē ni hta *Yēsu a Wēnyi* n-nga ai rai yang Yēsu gaw anhtē hpang de jet ai lam nga na nrail nga ai.
 2. Yēsu gaw anhtē hpang de jet nga ai lam gaw anhtē ni hta e Yēsu a jet ai lam, chyēna hkawn hkrang lu na mătu măra *Yēsu a Wēnyi* nga nga sai mǎjaw rai nga ai. -kǎji.7.

III. Kărai Kāsang a mungdan gaw Kăsa laika hta na Kăsa ni a htawn tsun ai lam hta ē mǎdung rai nga ai. -1:3, 8:12, 14:22, 19:8, 20:25, 28:23, 31.

- A. Hkrung rawt ai Hkrsitu gaw Kăsa ni hpang de dan pru ai nhtoi (40) lăman hta ē “Kărai Kāsang a mungdan lam hkai dan” ai lam a mǎdung gaw Kăsa ni măhtang mungdan hpe du wa na Pentikoti poi ngut ai hpang shǎtsam hkrum ai lam hta htawn tsun na mǎdung ginlam rai na rai nga ai hpe mǎdi mǎdun ai rai nga ai.-1:3.
- B. Ga shǎka ningnan hku nna Kărai Kāsang a mungdan gaw mu lu ai, shinggan daw hte seng ai shingwang nrail nga ai. Teng sha nga yang Kărai Kāsang a mungdan gaw mǎrai hkum nan rai nna, Mădu Yēsu Hkristu nan rai nga ai-Luk.17:20-21.
- C. Hpung ni hte Kărai Kāsang a mungdan gaw arau sha hkawm taw nga ai. Hpung ni gaw Hkrung rawt ai Hkristu a mǎyet mǎya chyam bra wa ai mǎrang ē byin pru wa ai rai nna, dai gaw daini dinghta ga ntsa Kărai Kāsang a mungdan a mătu măra rai nga ai. -Kas.14:22, 20:25.
1. Wēnyi hku nna Sǎpe ni kaw nna lung mat ai lam hta tinang hkum hpe mǎyet mǎya la ai Mădu rai nga ai hkrung rawt ai Hkristu gaw Kărai Kāsang mungdan a teng man ai lam rai nga ai. Kărai Kāsang a mungdan gaw Mădu a kǎba dam lăda ai lam nan rai nga ai.-1:8, 8:12.
 - a. Hpung ni gaw Hkristu a kǎba dam lăda ai lam rai nna, Mădu gaw Kărai Kāsang mungdan a nli hku nna tinang nan hpe nli hku nna gat hkai na yu sa wa wu ai. Ndai lam hpe kǎbu gǎra shiga laika ni hta ē hpaw mǎdun da nga ai.-Mrk.4:3, 26.
 - b. Kǎbu gǎra shiga laika ni hta Hkristu gaw mungdan nli rai nga lu ai. Kăsa laika hta ē ndai nli gaw Kărai Kāsang a mungdan hku nna Hpung ni hpe shǎpraw na mătu mǎyet mǎya chyam bra wa ai lam hpe anhtē mu lu ga ai.-8:1, 12, 13:1-4.
 2. Hpung ni hta ē nga nga ai anhtē gaw Hkristu a law htam chyam bra wa ai lam hte Hkristu a kǎba dam lăda wa ai lam rai nna, anhtē gaw Kărai Kāsang a mungdan kǎba dam lăda wa ai lam nan rai nga ai.-Shr.1:9, 11.

- D. Kārai Kāsang a mungdan gaw kamsham ai ni a kăta de asak hku nna Hkristu a chyam bra wa ai lam rai nna, Mădu a asak hta Kārai Kāsang a up hkang ai lam nga lu ai shingwang hpe byin pru shăngun na rai nga ai.-2Pet.1:3-11.
1. Ndai mungdan kăta de du shang wa lu na mătu măra shinggyim măsha ni gaw shanhtē a yubak kaw nna myit mălai lu let, Kăbu găra shiga hpe hkap la kamsham ra nga ai, shing rai yang she shanhtē a yubak ni gaw raw dat ai hkrum na rai nna, dai hku nna shanhtē gaw Kārai hte seng ai asak ngu ai ndai mungdan a Kārai hte seng ai măbyin măsa hte bung pre ai asak hpe hkap la lu na mătu măra Kārai Kāsang a mărang ē ningnan shăngai hkrum lu na rai nga ai. -Mrk.1:15, Yhn.3:3, 5.
 2. Hkristu hta kamsham ai ni yawng gaw Hpung prat lădaw hta Kārai Kāsang hpe Mădu a dinghpring ai lam, sim sa ai lam hte Chyoipra ai Wēnyi hta ē nga ai kăbu găra lam hku nna kăbu găra ai lam a mătu mungdan hpe gam kăran hkam sha lu ma ai.-Rom.14:17.
 3. Kārai Kāsang a mungdan gaw du wa na mungdan prat lădaw hta dang lu ai kamsham ai ni măhtang săli wunli hku hkam la lu na rai nna kăbu găra hpa a mătu Hkristu a mungdan hte Kārai Kāsang a mungdan byin wa na rai nna, shanhtē gaw Hkristu hte arau shingning (1000) ting ning ngai lu ma na rai nga ai-1Ko.6:9-11, Gal.5:19-21, Ehp.5:5, Shr.20:4, 6.
 4. Htani htana mungdan hku nna Kārai Kāsang a mungdan gaw htani htana prat dingsa ē sumsing lămu nnan hte ginding aga nnan hta Kārai Kāsang a hkrang shaw la sai ni yawng a mătu Kārai Kāsang a htani htana asak a htani htana shăman chyēju rai wa na rai nga ai.-21:1-4, 22:1-5, 14, 17.
- E. Kas.14:22 hta Pawlu gaw mākam măsham hta ē mătut nna ngam nga ma ai kamsham ai ni hpe ru yak tsin yam ni law law kaw nna anhtē Kārai Kāsang a mungdan de du shang wa lu na mătu măra hpyi shawn da wu ai, hpa măjaw nga yang mungkan ting gaw anhtē du shang wa na lam hpe ninghkap nga ai măjaw rai nga ai. Kārai Kāsang a mungdan kăta de du shang wa ai lam gaw mungdan hku nna Hkristu hpe hpring tsup kăbu găra ai lam kăta de du shang wa lu na mătu rai nga ai.
- F. Kas.19 hta Satan gaw dinghta ga ntsa ē Kārai Kāsang gaw shi a mungdan law htam chyam bra shăngun nga ai lam hpe ninghkap găsat nga ai lam anhtē mu lu ga ai. Hkristu law htam chyam bra na mătu awngdang kă-up ai măgam amu gaw, Kārai Kāsang a mungdan a mătu măjan găsat ai, măjan poi lăngai nan rai nga ai.-kăji.23-41.
- G. Kas.28:31 hta Pawlu kaw nna Kārai Kāsang a mungdan hpe ndau shăna nga ai lam gaw hkrung rawt ai Hkristu a chyam bra ai lam rai nga ai.
1. Ndai lam hpe *Mădu Yēsu Hkristu hte seng ai lam ni hpe shărin achyin ai lam ni* ngu ai ga si ga ngau ni hte sakse mădun da ai rai nna, dai gaw Kārai Kāsang a mungdan hte arau hkawm let nga ai lam ni rai nga ai.-kăji.23.
 2. Hkristu hte seng ai lam ni hpe shărin achyin ai gaw Kārai Kāsang a mungdan hpe chyam bra shăngun ai lam rai nga ai. Dai măjaw Kārai Kāsang a mungdan gaw kăja wa teng sha nga yang, hkrung rawt ai Hkristu a chyam bra ai lam- daini kamsham ai ni kaw nna mătut gunhpai sa ra ai lam yan rai nga ai. kăji.31.